



## Fiskimálaráðið

Dagfesting: 22. mars 2022

### Uppskot til

### Kunngerð

#### um

### tíðaravmarkaða serskipan fyri veiðu eftir botnfiski á Føroyabanka í 2022

Við heimild í § 22, stk. 1 og 2, § 34, stk. 1, nr. 1 og 3, stk. 2, nr. 2, 4, 5 og 10, § 38, stk. 3 og § 64, stk. 2 í løgtingslóg nr. 152 frá 23. desember 2019 um sjófeingi (Sjófeingislógin), sum broytt við løgtingslóg nr. 106 frá 29. juni 2020, løgtingslóg nr. 185 frá 18. desember 2020 og løgtingslóg nr. 170 frá 21. desember 2021, verður ásett:

#### *Virkið*

§ 1. Kunngerðin ásetir tíðaravmarkaða serskipan fyri fiskiskap eftir botnfiski við línu, tráðu, snøri ella snellu á Føroyabanka í 2022 fyri fiskifør undir føroyskum flaggi, mest loyvda fiskidagatal og aðrar treytir í fiskiskapinum.

#### *Allýsing*

§ 2. Í hesi kunngerð er Føroyabanki leiðirnar innan fyri beinar linjur, drignar gjøgnum hesi støð í hesi raðfylgju:

- a) 60°57'20"N - 07°57'00"V
- b) 61°03'00"N - 07°57'00"V
- c) 61°15'30"N - 08°16'00"V
- d) 61°13'20"N - 08°42'12"V
- e) 61°00'00"N - 09°11'00"V
- f) 60°48'40"N - 09°25'00"V
- g) 60°26'00"N - 09°08'25"V

- h) 60°36'30"N - 08°45'00"V
- i) 60°45'40"N - 08°37'00"V
- j) 60°57'20"N - 07°57'00"V

#### *Fiskidagatal*

§ 3. Fiskifør, sum í 2022 hava rætt til fiskiloyvi í bólki 3, sambært § 18, stk. 1, nr. 2 í løgtingslógini, kunnu royna við línu í samanlagt 150 fiskidagar á Føroyabanka í 2022. Hvørt fiskifar kann í mesta lagi royna í 8 fiskidagar.

§ 4. Fiskifør, sum í 2022 hava rætt til fiskiloyvi í bólki 4, sambært § 18, stk. 1, nr. 3 í løgtingslógini, kunnu royna við línu ella snellu í samanlagt 150 fiskidagar á Føroyabanka í 2022. Hvørt fiskifar kann í mesta lagi royna í 8 fiskidagar.

§ 5. Fiskifør, sum í 2022 hava rætt til fiskiloyvi í bólki 5, sambært § 18, stk. 1, nr. 5 í løgtingslógini, kunnu royna við línu, snellu, snøri ella tráðu í samanlagt 30 fiskidagar á Føroyabanka í 2021.

#### *Uppgerð av fiskidøgum*

§ 6. Fiskidagar verða gjørdir upp sambært § 2, nr. 10 í løgtingslógini.

### *Avhending av fiskidøgum*

§ 7. Fiskidagar, tillutaðir fiskifari sambært § 3, kunnu í 2022 avhendast øðrum fiskifari við fiskiloyvi sambært § 3.

*Stk. 2.* Fiskidagar, tillutaðir fiskifari sambært § 4, kunnu í 2022 avhendast øðrum fiskifari við fiskiloyvi sambært § 4.

*Stk. 3.* Tá fiskidagar verða avhendir, verður talið av fiskidøgum, ið verður avhendað, umroknað eftir ásetingunum í kunngerð um áseting og útrokning av fiskiorku í sambandi við avhending og flyting av fiskidøgum og broyting av fiskifari.

*Stk. 4.* Vørn skal hava fráboðan um avhending av fiskidøgum. Fráboðanin skal gerast skrivliga og skal váttast av báðum pørtum. Áðrenn avhendaðu fiskidagarnir kunnu nýtast, skal Vørn við skrivligari fráboðan til báðar partar hava staðfest, at avhendingin kann fremjast, og hvussu nógv fiskidagar móttakarinn hevur ræðið á aftan á avhendingina.

### *Fiskiloyvi*

§ 8. Fiskiskapur sambært hesi kunngerð kann bert fara fram við fiskiførum, sum áðrenn dd.mm.2022 hava veiðiloyvi ella hava rætt til fiskiloyvi í bólki 5, sambært § 18, stk. 1, nr. 5 í løgtingslógini, og sum eftir umsókn hava fingið fiskiloyvi frá Vørn.

### *Eygleiðari*

§ 9. Vørn ger av, um eygleiðari skal vera umborð á fiskiførum, ið fiska sambært hesi kunngerð. Fiskifarið ber allar útreiðslur av at hava eygleiðara umborð. Eygleiðarar hava loyvi at nýta samskiftisútgerðina umborð til tess at hava samband við Vørn og við aðrar myndugleikar.

### *Sýni og kanningar*

§ 10. Fiskifør kunnu verða áløgd at taka sýni av veiðuni.

*Stk. 2.* Fiskifør, ið fiska sambært hesi kunngerð, kunnu verða áløgd at gera kanningar av veiðuni, harundir av stódd, vekt og dygd.

### *Virking umborð*

§ 11. Loyvt er ikki at virka veiðu umborð. Virking umborð er eftir hesi kunngerð, tá fiskurin er meiri viðgjørdur enn sløgdur, avhvøvdaður, skraskorin ella stertur skorin av, sama hvussu hann er goymdur.

### *Veiðiskráseting*

§ 12. Fiskifar við fiskiloyvi sambært hesi kunngerð, sum á sama túri roynir aðrastaðni enn á Føroyabanka, skal, tá ið avreitt ella landað verður, tilskila, hvussu nógv av veiðuni er fingin á Føroyabanka, flokkað eftir fiskasløgum.

### *Fráboðanir*

§ 13. Fiskifar, ið fiskar sambært hesi kunngerð, skal boða Vørn frá umvegis fráboðanarskipanina á heimasíðuni [www.vorn.fo](http://www.vorn.fo), ella umvegis talgilda veiðidagbók, tá farið verður úr havn, og tá komið er aftur í havn.

§ 14. Bátar við fiskiloyvi sambært § 5 skulu hava fylgisveinaútgerð umborð, sum er góðkend av Vørn, og sum til einhvørja tíð kann upplýsa um knattstøðuna hjá bátinum. Farið verður fram eftir somu mannagongd og treytum, sum ásett í kunngerð um eftirlit við fiskiførum um fylgisvein.

### *Revsing*

§ 15. Brot á §§ 11-14 verða revsað við sekt, er ikki harðari revsing ásett eftir aðrari lóg. Á sama hátt verður tann revsaður, ið ikki fylgir boðum sambært § 10 ella forðar Vørn í at útinna sínar uppgávur sambært § 9.

*Stk. 2.* Feløg og aðrir lögfrøðiligir persónar koma undir revsiábyrgd eftir reglunum í kapitli 5 í revsilógini.

*Stk. 3.* Sambært § 70 í lögtingslógini kann Vørn beinanvegin taka aftur rættin til at reka vinnuligan fiskiskap, um brot er framt sambært stk. 1. Rætturin at reka vinnuligan

fiskiskap kann takast aftur upp til 4 vikur hvørja ferð.

*Gildistíð*

**§ 16.** Henda kunngerð kemur í gildi 1. mai 2022 og fer úr gildi 1. januar 2023.

Fiskimálaráðið, dagfesting

**Árni Skaale**  
landsstýrismaður

/ Rógvi Reinert